

TNPSC துளிகள்

- ❖ இந்தியாவில் அடுத்த ஐந்து ஆண்டுகளில் சுற்றுச்சூழலுக்கு உகந்த பசுமை நகர்ப்புறப் போக்குவரத்துத் துறையில் 1 பில்லியன் யூரோ முதலீடு செய்யப்படும் என்று ஜெர்மனியப் பிரதமரான ஏஞ்சலா மெர்க்கல் உறுதியளித்துள்ளார்.
- ❖ "நீதிக்காக சமமான அணுகல் மற்றும் சட்டத்தின் ஆட்சி" என்ற தலைப்பின் கீழ் இரண்டு ஆண்டுகளுக்கு ஒரு முறை நடைபெறும் காமன்வெல்த் சட்ட அமைச்சர்கள் மாநாடானது இலங்கையில் உள்ள கொழும்புவில் நடைபெற்றது.
- ❖ ஓடிசா மாநிலமானது "ஒரே பாரதம் வளமான பாரதம்" என்ற திட்டத்தின் கீழ் மகாராஷ்டிராவுடன் இணைத்துக் குறிக்கப் பட்டுள்ளது. ஓடிசா மாநிலம் "உத்கல்" என்றும் அழைக்கப்படுகின்றது. இதன் பொருள் சிறந்த கலை மற்றும் கலாச்சாரத்தின் நிலம் என்பதாகும்.
- ❖ உச்ச நீதிமன்ற வழிகாட்டுதலின் கீழ் அமைக்கப்பட்ட சுற்றுச்சூழல் மாசு (தடுப்பு மற்றும் கட்டுப்பாடு) ஆணையமானது (Environment Pollution (Prevention and Control) Authority - EPCA) தில்லி மற்றும் தேசியத் தலைநகர்ப் பகுதியில் பொதுச் சுகாதார அவசர நிலையை அறிவித்துள்ளது. இது அங்கு கட்டுமான நடவடிக்கைகள் மற்றும் பட்டாசுகள் வெடிப்பதைத் தடை செய்துள்ளது.

தேசியச் செய்திகள்

தாக்த் தரிசன யாத்திரை

- ❖ சீக்கிய மதத்தை நிறுவியவரான குரு நானக் தேவின் 550வது பிறந்த நாளைக் குறிக்கும் வகையில், இந்திய கலாச்சார உறவுகள் மன்றமானது (Indian Council for Cultural Relations - ICCR) பல்வேறு நாடுகளைச் சேர்ந்த சீக்கிய இளைஞர்களுக்காக 'தாக்த் தரிசன யாத்திரையை' ஏற்பாடு செய்யவுள்ளது.
- ❖ தாக்த் தரிசன யாத்திரையானது பீகாரின் பாட்னாவில் உள்ள பாட்னா சாஹிப், பஞ்சாப்பின் அமிர்தசரஸ் நகரில் உள்ள பொற்கோயில் (அல்லது ஸ்ரீ ஹர்மந்திர் சாஹிப் அல்லது தர்பார் சாஹிப்) மற்றும் மகாராஷ்டிராவின் நந்தேதில் உள்ள ஹசூர் சாஹேப் ஆகிய மூன்று தாக்த்துகளை உள்ளடக்க இருக்கின்றது.
- ❖ பாபா குரு நானக் தேவின் போதனைகள் மற்றும் அனைவருக்குமான நல்வாழ்வில் சீக்கிய மதத்தின் பங்களிப்பு மீதான சர்வதேச இளைஞர் கருத்தரங்கு உள்ளிட்ட இதே வகையைச் சேர்ந்த ஒரு முதலாவது வகையான நிகழ்ச்சியையும் ICCR ஏற்பாடு செய்து வருகின்றது.
- ❖ ICCR ஆனது இந்திய அரசின் ஒரு தன்னாட்சி பெற்ற அமைப்பாகும். இது கலாச்சாரப் பரிமாற்றத்தின் மூலம் இந்தியாவின் வெளிநாட்டுக் கலாச்சார உறவுகளில் ஈடுபட்டுள்ளது.
- ❖ இது சுதந்திர இந்தியாவின் முதலாவது கல்வி அமைச்சரான மௌலானா அபுல் கலாம் ஆசாத்தால் 1950 ஆம் ஆண்டு ஏப்ரல் மாதம் 9 ஆம் தேதியன்று நிறுவப்பட்டது.

சர்வதேசச் செய்திகள்

16வது இந்தியா ஆசியான் உச்சி மாநாடு

- ❖ தாய்லாந்தின் பாங்காக்கில் நடத்தப்பட்ட 16வது ஆசியான் - இந்தியா உச்சி மாநாட்டில் இந்தியப் பிரதமர் கலந்து கொண்டார்.
- ❖ "இந்தியாவின் கிழக்கு நோக்கியக் கொள்கை மற்றும் அண்டை நாடுகள் முதலில்" ஆகிய கொள்கைகளுக்காக மியான்மரின் முக்கியத்துவத்தை இந்தியப் பிரதமர் எடுத்துரைத்தார்.
- ❖ CLMV நாடுகளுக்கான (கம்போடியா, லாவோஸ், மியான்மர் மற்றும் வியட்நாம்) வணிக நிகழ்ச்சியை 2019 ஆம் ஆண்டு நவம்பர் மாத இறுதியில் யாங்கோனில் நடத்த இந்தியா திட்டமிட்டுள்ளது.
- ❖ இந்தியாவும் இந்தோனேசியாவும் தமது இராஜதந்திர உறவுகள் நிறுவப்பட்ட 70வது ஆண்டு நிறைவை அனுசரித்தன.
- ❖ இந்தியப் பிரதமர் பாங்காக்கில் நடைபெற்ற 'சவாஸ்தீ பிரதமர் மோடி' என்ற நிகழ்ச்சியில் இந்தியச் சமூகத்தினரிடையே உரையாற்றினார்.
- ❖ தாய் மொழியில், 'சவாஸ்தீ' என்ற சொல்லானது வாழ்த்துகளுக்கும் விடை பெறுவதற்கும் பயன்படுத்தப் படுகின்றது.
- ❖ இந்த உச்சிமாநாட்டைத் தொடர்ந்து தாய்லாந்தில் நடைபெற்ற மற்ற உச்சி மாநாடுகள் பின்வருமாறு:
 - 35வது ஆசியான் உச்சி மாநாடு,
 - 14வது கிழக்கு ஆசிய உச்சி மாநாடு மற்றும்
 - விரிவான பிராந்தியப் பொருளாதாரக் கூட்டமைப்பின் (RCEP - Regional Comprehensive Economic Partnership) 3வது கூட்டம்.





35வது ஆசியான் உச்சி மாநாடு

- ❖ தென்கிழக்கு ஆசிய நாடுகள் கூட்டமைப்பின் (Association of Southeast Asian Nations - ASEAN) 35வது உச்சி மாநாடு தாய்லாந்தின் பாங்காக்கில் தொடங்கியது.
- ❖ இது இரண்டு ஆண்டுகளுக்கு ஒரு முறை நடைபெறும் ஒரு கூட்டமாகும்.
- ❖ 35வது ஆசியான் உச்சி மாநாட்டின் கருத்துரு, "நிலைத் தன்மைக்காக கூட்டாண்மையை மேம்படுத்துதல்" என்பதாகும்.
- ❖ ஆசியான் என்பது ஆசியப் பிராந்தியத்தில் பொருளாதார, சமூக மற்றும் அரசியல் ஒத்துழைப்பை ஊக்குவிக்கும் 10 நாடுகளைக் கொண்ட ஒரு குழுவாகும்.
- ❖ இந்த அமைப்பில் உள்ள 10 உறுப்பு நாடுகளைத் தவிர, எட்டு உரையாடல் கூட்டாளர் நாடுகளும் இந்த உச்சி மாநாட்டில் பங்கேற்கின்றன.
- ❖ ஆசியான் அமைப்பின் தலைமைப் பதவி அதன் பத்து உறுப்பினர் நாடுகளிடையே வருடாந்திரமாக மாறி வருகின்றது.
 - 2018 ஆம் ஆண்டின் தலைமை - சிங்கப்பூர்
 - 2019 ஆம் ஆண்டின் தலைமை - தாய்லாந்து

சுற்றுச்சூழல் செய்திகள்

தில்லியின் ஒற்றைப்படை இரட்டைப்படை வாகன எண் திட்டம் - 2019

- ❖ ஒற்றைப்படை இரட்டைப்படை வாகன எண் திட்டத்தின் மூன்றாவது பதிப்பு தற்பொழுது தில்லியில் தொடங்கியுள்ளது.
- ❖ 2016 ஆம் ஆண்டில் அறிமுகப் படுத்தப்பட்ட ஒற்றைப்படை இரட்டைப்படை வாகன எண் திட்டமானது ஒரு மகிழுந்துப் பங்கீட்டு முறையாகும்.
- ❖ இந்தத் திட்டத்தின் கீழ், வாகனப் பதிவு எண்ணின் கடைசி இலக்கத்தில் ஒற்றைப்படை எண் கொண்ட வாகனங்கள் ஒற்றைப்படை தேதிகளிலும் கடைசி இலக்கத்தில் இரட்டைப்படை எண் கொண்ட வாகனங்கள் இரட்டைப்படை தேதிகளிலும் சாலைகளில் அனுமதிக்கப் படும்.
- ❖ தில்லியில் உள்ள சாலைகளில் இயங்கும் போக்குவரத்து அல்லாத அனைத்து நான்கு சக்கர வாகனங்களுக்கும் பிற மாநிலங்களிலிருந்து தில்லிக்கு வரும் அனைத்து வாகனங்களுக்கும் இது பொருந்தும்.
- ❖ ஒற்றைப்படை இரட்டைப்படை வாகன எண் திட்டத்தைச் செயல்படுத்தும் போது தில்லி மெட்ரோ ரயில் கழகமானது 61 கூடுதல் பயணச் சேவைகளை வழங்க இருக்கின்றது.
- ❖ இந்தியக் குடியரசுத் தலைவர், பிரதமர், அவசர ஊர்தி வாகனங்கள் & அமலாக்கத் துறை வாகனங்கள், சீருடையில் பள்ளிக் குழந்தைகளை ஏற்றிச் செல்லும் மகிழுந்துகள் உள்ளிட்ட 29 வகை வாகனங்கள் இந்த ஒற்றைப்படை இரட்டைப்படை வாகன எண் திட்டத்திலிருந்து விலக்கு அளிக்கப் பட்டுள்ளன.
- ❖ இந்தத் திட்டத்தின் கீழ், பெண்கள் மட்டுமே தனியாக ஓட்டிச் செல்லும் வாகனங்கள், பெண்களை மட்டுமே கொண்டுள்ள மகிழுந்துகள் மற்றும் 12 வயதுக்கு குறைவான குழந்தைகளுடன் வாகனத்தை இயக்கும் பெண்கள் ஆகியோருக்கு விலக்கு அளிக்கப்பட இருக்கின்றது.
- ❖ மேலும் மாற்றுத் திறனாளிகளைக் கொண்டுள்ள மகிழுந்துகள் மற்றும் மின்சார



வாகனங்கள் ஆகியவற்றிற்கும் இந்தத் திட்டத்திலிருந்து விலக்கு அளிக்கப் படுகின்றது.

- ❖ ஒற்றைப்படை இரட்டைப்படை வாகன எண் திட்டத்திலிருந்து இரு சக்கர வாகனங்களுக்கு விலக்கு அளிக்கப் படுகின்றன.
- ❖ தில்லி அரசைச் சேர்ந்த அமைச்சர்கள் மற்றும் முதல்வரின் வாகனங்களுக்கு இந்தத் திட்டத்தின் கீழ் விதிவிலக்கு கிடையாது.
- ❖ இந்தத் திட்டத்தின் கீழ் தனியாருக்குச் சொந்தமான அழுத்தப்பட்ட இயற்கை எரிவாயுவில் இயங்கும் வாகனங்கள் மற்றும் இருவகை ஆற்றலால் இயங்கும் கலப்பு எஞ்சின் கொண்ட வாகனங்களுக்கும் இந்த முறை விலக்கு அளிக்கப்பட மாட்டாது.

கான்பூர் - உலகின் மிகவும் மாசுபட்டுள்ள நகரம்

- ❖ கின்னஸ் உலக சாதனைகளின் சமீபத்திய பதிப்பில் உத்தரப் பிரதேசத்தின் கான்பூர் நகரமானது உலகின் மிகவும் மாசுபட்டுள்ள நகரத்திற்கான பிரிவில் இடம் பெற்றுள்ளது.
- ❖ உலக சுகாதார அமைப்பினால் வெளியிடப்பட்ட (WHO - World Health Organization) ஒரு அறிக்கையின் படி, உலகில் மிகவும் மாசுபட்டுள்ள நகரம் வட இந்தியாவில் உள்ள கான்பூர் நகரம் ஆகும். இது 2016 ஆம் ஆண்டில் சராசரியாக 173 மைக்ரோகிராம் / மீ³ என்ற நிலையில் PM2.5 அளவினைக் கொண்டிருந்தது.
- ❖ இந்த PM2.5 (Particulate Matter – நுண்மத் துகள்) நிலையானது WHO பரிந்துரைத்த 10 மைக்ரோகிராம் / மீ³ என்ற அதிகபட்ச அளவை விட 17 மடங்கு அதிகமாகும்.
- ❖ 'கின்னஸ் உலக சாதனைகள் 2020' என்ற புத்தகமானது ஆயிரக்கணக்கான புதிய சாதனைகளின் தலைப்புகளையும் அச்சாதனைகளை வைத்திருப்பவர்களையும் பட்டியலிடுகின்றது.
- ❖ இது ஆண்டுதோறும் புத்தக வெளியீட்டாளரான பென்சுயின் ரேண்டம் ஹவுஸ் என்ற பதிப்பகத்தால் வெளியிடப் படுகின்றது.

மாநிலச் செய்திகள்

தில்லியில் குறைந்தபட்ச ஊதிய உயர்வு

- ❖ தில்லி மாநில அரசால் தீர்மானிக்கப்பட்ட ஊதிய உயர்வினால் தேசிய தலைநகரப் பகுதியில் சுமார் 55 லட்சம் ஒப்பந்தத் தொழிலாளர்கள் பயனடைய இருக்கின்றனர்.
- ❖ சமீபத்திய அறிவிப்பின் படி, திறன் பெறாத தொழிலாளர்கள் மாதத்திற்கு ரூ 14,842 ஊதியத்தையும் பகுதித் திறன் பெற்ற தொழிலாளர்கள் மாதத்திற்கு ரூ 16,341 ஊதியத்தையும் திறன் பெற்ற தொழிலாளர்கள் ரூ 17,991 ஊதியத்தையும் தற்போது பெற இருக்கின்றனர்.
- ❖ மேலும் சமீபத்தில் உச்ச நீதிமன்றத்தினாலும் இதற்கு ஒப்புதல் அளிக்கப் பட்டுள்ளது.
- ❖ தில்லியின் குறைந்தபட்ச ஊதியமானது தேசிய அளவிலான குறைந்தபட்ச ஊதியத்தை விட மூன்று மடங்கு அதிகம் ஆகும்.
- ❖ தேசிய அளவில் குறைந்தபட்ச ஊதியம் மாதத்திற்கு ரூ 4,628 ஆக இருக்கின்றது. தில்லியில் இது மாதத்திற்கு ரூ 14,842 ஆக உள்ளது.



பேருந்துகளில் பெண்களுக்கு இலவசப் பயணம் - தில்லி

- ❖ தில்லி மாநில அமைச்சரவையானது தேசிய தலைநகர்ப் பகுதியில் இயங்கும் பேருந்துகளில் பெண்கள் இலவசப் பயணம் மேற்கொள்ள ஒப்புதல் அளித்துள்ளது.
- ❖ இது ஒரு தன்னார்வத் திட்டமாகும். மேலும் பெண் பயணிகள் இந்த இலவசப் பயணம் வேண்டாம் என்பதையும் தேர்வு செய்து கொள்ளலாம்.
- ❖ கடந்த ஜூன் மாதத்தில், தில்லியில் இயங்கும் மெட்ரோ மற்றும் பேருந்துகளில் பெண்களுக்கான இலவசப் பயணத்தைத் தில்லி அரசு அறிவித்தது.
- ❖ மெட்ரோ ரயில் சேவைகளைப் பொறுத்தவரை மத்திய அரசு அதில் ஒரு பங்குதாரராக உள்ளது. ஆனால் நகரப் பேருந்துகள் தில்லி அரசாங்கத்தின் அதிகார எல்லைக்குள் வருகின்றன.

பிரபலமானவர்கள், விருதுகள், மற்றும் நிகழ்வுகள்

இலக்கியத்திற்கான JCB பரிசு 2019

- ❖ மாதூரி விஜய் என்பவர் "தி ஃபார் ஃபீல்டு" என்ற தனது முதலாவது நாவலுக்காக 2019 ஆம் ஆண்டின் இலக்கியத்திற்கான JCB பரிசை வென்றுள்ளார்.
- ❖ இலக்கியத்திற்கான JCB பரிசானது 2018 ஆம் ஆண்டில் நிறுவப்பட்ட ஒரு இந்திய இலக்கிய விருதாகும்.
- ❖ இந்த விருதை நிர்வகிக்க JCB இலக்கிய அமைப்பு நிறுவப் பட்டுள்ளது.
- ❖ இதற்கு இங்கிலாந்தின் கட்டுமான உற்பத்தி குழுவான JCB என்ற அமைப்பால் நிதியளிக்கப் படுகின்றது.
- ❖ ஆங்கிலத் துறையில் பணியாற்றும் ஒரு இந்திய எழுத்தாளரால் எழுதப்பட்ட ஒரு தலைசிறந்த புனைக் கதைக்கு அல்லது ஒரு இந்திய எழுத்தாளரால் மொழி பெயர்க்கப்பட்ட புனைக் கதைக்கு இந்தப் பரிசு வழங்கப் படுகின்றது.

சமூக நீதிக்கான அன்னை தெரசா நினைவு விருதுகள்

- ❖ இந்த ஆண்டில் இந்த விருதைப் பெற்றவர்கள் பின்வருமாறு
 - யாசிதிக்களின் மீட்பிற்கான அலுவலகத்தின் இயக்குனர் ஹுசைன் அல்-கைதி
 - அமைதிக்கான நோபல் பரிசு பெற்றவரும் பச்சன் பச்சாவ் அந்தோலன் என்ற அமைப்பின் நிறுவனருமான கைலாஷ் சத்தியார்த்தி,
 - பிருதி பட்சர் - பிரேரணா என்ற அமைப்பின் நிறுவனர்
 - ஹசினா கர்பிஹ் - இம்பல்ஸ் என்ற இலாப நோக்கற்ற அமைப்பின் நிறுவனர்
 - இங்கிலாந்தைத் தளமாகக் கொண்டுச் செயல்படும் வார் சைல்ட் என்ற அறக்கட்டளை நிறுவனத்தின் தலைமை நிர்வாக அதிகாரியான ராப் வில்லியம்ஸ்,
 - திரைப்பட இயக்குனர் ராபர்ட் பில்ஹைமர்,
 - டாக்டர் கிரண் கமல் பிரசாத் - ஜீவிகா என்ற அரசு சாரா அமைப்பின் நிறுவனர்,
 - கட்டாய உறுப்புத் திருட்டிற்கு எதிரான மருத்துவர்கள் என்ற அமைப்பின் நிறுவனர் டாக்டர் டார்ஸ்டன் ட்ரே,
 - அர்பன் லைட் என்ற இலாப நோக்கற்ற அமைப்பின் நிறுவனரான அலெக்ஸாண்ட்ரா ரஸ்ஸல்



- சிறுவர்கள் பாலியல் வர்த்தகத்திற்கு எதிராக செயல்படும் சமூக ஆர்வலர் அஜீத் சிங்,
- காங்கோவின் முன்னாள் சிறுவர் படைவீரரான ஜிதா சுவாமி
- ஈவ்லியன் ஹோல்ஸ்கென் – “பிரி எ கேர்ள்” என்ற அமைப்பின் நிறுவனர்.

இந்த விருது பற்றி

- ❖ அன்னை தெரசா விருதுகளானது 2004 ஆம் ஆண்டு முதல் ஆண்டுதோறுமோ அல்லது இரண்டு ஆண்டுகளுக்கு ஒரு முறையோ வழங்கப்படுகின்றன.
- ❖ இது மும்பையில் ஆபிரகாம் மாத்தாய் என்பவரால் உருவாக்கப்பட்ட ஹார்மனி அமைப்பின் ஒரு முன்முயற்சியாகும்.
- ❖ சமயப் பரப்புக் குழுவினரின் அறக்கட்டளையால் அங்கீகரிக்கப்பட்ட அன்னை தெரசா பெயரில் உள்ள ஒரே விருது இதுவேயாகும்.

